

# भ्रष्ट अधिकारियों को अरेस्ट करवाने वालों के साथ एसीबी हमेशा खड़ी है : सोनी

रावतभाटा, (निसं)। एसीबी के महानिदेशक बी.एल. सोनी ने बुधवार को एक और नवाचार करते हुए जिला कलेक्ट्रेट स्थित डीआरडीओ हॉल में राजस्थान सरकार की भ्रष्टाचार के खिलाफ सीकर डॉलर्स नीति पर आमजन हेतु आयोजित जागरूकता कार्यक्रम को संबोधित किया एवं जिले के विभिन्न संगठनों से संवाद किया। एसीबी डीजी बीएल सोनी ने कहा कि यह आमजन का अधिकार है कि बिना रिश्ते के सरकारी कार्यालयों में आपके काम हो सके। उन्होंने कहा कि अगर कोई भी आपसे रिश्ते की मांग करे तो एसीबी को नंबर 1064 पर कॉल करे या फिर 9413502834 पर व्हाट्सएप करें, हम हमेशा आपके अपेक्षाओं पर खरा उतरेंगे।

उन्होंने यह भी कहा कि जो लोग भ्रष्ट अधिकारियों को अरेस्ट करवाते हैं उनके साथ एसीबी हमेशा खड़ी रहती है। उन्होंने बताया कि एसीबी कई प्रकार की कार्रवाई करती है, जिसमें ट्रेप कार्रवाई, आय से अधिक संपत्ति की जांच, पद



एसीबी महानिदेशक बीएल सोनी ने जिला कलेक्ट्रेट स्थित डीआरडीओ हॉल में जन संवाद किया।

का दुरुपयोग, सरप्राइज चेक आदि शामिल है।

एसीबी डीजी बीएल सोनी ने कहा कि हम अगली पीढ़ी को भ्रष्टाचार मुक्त समाज विरासत के रूप में देना चाहते हैं। उन्होंने स्पष्ट किया कि शिकायत करने वालों को गोपनीयता के लिए एसीबी

हमेशा प्रयासरत है। उन्होंने बताया कि एसीबी ने कई नवाचार किए हैं, जिसमें फेसलेस व्यवस्था, एक करोड़ का रिवाइलिंग फंड की व्यवस्था आदि शामिल है।

जन जागरूकता कार्यक्रम के दौरान जिला कलेक्टर अरविन्द कुमार

पोसवाल, एसपी प्रीति जैन, जिला परिषद सीईओ अर्पणा गुप्ता, एडीएम (द्वितीय) ज्ञानमल खटीक, एडिशनल एसपी एसीबी विक्रम सिंह सहित अन्य अधिकारी भी उपस्थित रहे।

डीआरडीए हॉल में जन जागरूकता कार्यक्रम के दौरान एसीबी

एसीबी के महानिदेशक बी.एल. सोनी ने जागरूकता कार्यक्रम को संबोधित किया

महानिदेशक बीएल सोनी का नगर परिषद चेयरमैन संदीप शर्मा, जीहर स्मृति संस्थान, मार्बल एसोसिएशन चित्तौड़गढ़, अखिल भारतीय खटीक समाज जिला अध्यक्ष, अंजुनम मिल्लते इस्तामिया, महाराणा भूपाल शिक्षा समिति, चित्तौड़गढ़ अर्बन कोऑपरेटिव बैंक, महाराणा कुंभा समिति, वंडर सीमेंट सीएसआर हेड हेमेश सिंह झाला, सीएसओ नागेन्द्र सिंह चुंडावत, राहुल व्यास, मेवाड़ क्षत्रिय महासभा, बार एसोसिएशन, पेट्रोलियम डीलर एसोसिएशन, स्वर्णकार समाज, लघु उद्योग भारतीय सहित विभिन्न संगठनों द्वारा स्वागत एवं अभिनंदन किया गया।

प्रदेश अध्यक्ष पर हुए हमले में दोषियों पर कार्रवाई की मांग

कोटा, (निसं)। भारतीय जनता पार्टी कोटा देहात के ताथेड व कैथून मंडल के कार्यकर्ताओं के द्वारा उपखण्ड कार्यालय पर मंडल अध्यक्षों के नेतृत्व में ज्ञापन दिया गया। मंडल अध्यक्ष शंभू दयाल तंवर व नेमीचंद नागर ने बताया कि प्रदेश में कानून व्यवस्था की कोई चीज नहीं है, आए दिन जनप्रतिनिधियों पर हमले हो रहे हैं कोटा प्रवास के दौरान भाजपा प्रदेश अध्यक्ष सतीश पुनिया पर योजना बनाकर जानलेवा हमला किया गया, हमला करने वाले अपराधी खुले में घूम रहे पर पुलिस के द्वारा कोई कार्रवाई नहीं कर रही है, कार्यकर्ताओं द्वारा उपखण्ड अधिकारी दीपक मित्तल को अपराधियों की शीर्ष गिरफ्तारी करवाने के लिए रायचाल के नाम ज्ञापन दिया गया। इस मौके पर जिला प्रभारी शंकर लाल टाटा युवा मोर्चा जिला अध्यक्ष युधिष्ठिर खटाना, जिला महामंत्री ललित शर्मा, नारायण गोयल, जिला मंत्री बादल नायक, सुरेश शर्मा, मंडल महामंत्री गौरव मेहरा, पंचायत समिति सदस्य चेतन मेघवाल, बलवीर सिंह, हंसराज नागर आदि मौजूद रहे।

सार-समाचार बसंतोत्सव धूमधाम से मनाया



बारां, (निसं)। अठावाल महिला जागृति संगठन बारां द्वारा मनिहारा धाम पर बसंतोत्सव धूमधाम से मनाया गया। संगठन संस्थापिका मंजू गर्ग, अध्यक्ष पिकी गोयनका ने बताया कि कार्यक्रम संयोजक उषा संजय गोयल, अल्का गोयल, रूपाली गोयल, शशि अठावाल व नेहा गुप्ता ने सभी अग्र मातृशक्ति का रोली तिलक व बसंती पीले फूलों का टिकला लगाकर स्वागत किया, जहां बसंत महीने में प्रकृति पीली चादर से अपना श्रृंगार करती है। वहीं सभी मातृशक्ति पीले रंग की साड़ी पहनकर आईं। बसंतोत्सव में बसंत क्लोन प्रतियोगिता का आयोजन किया गया, जिसके पीले फूलों से सज-धज कर मंडल सदस्याओं ने उत्साह के साथ भाग लिया। बसंत क्लोन का खिताब साधना बंसल के नाम रहा। वहीं फर्स्ट रनरअप मंजू मित्तल व सैकंड रनर अशुकुंता गुप्ता रही। महामंत्री मंजू आनंद गर्ग व कोषाध्यक्ष मंजू बंसल ने बताया कि बसंतोत्सव को ओर अधिक खुशनुमा बनाने के लिए कई अन्य प्रतियोगिताओं का भी आयोजन किया गया। बसंत उत्सव प्रतियोगिता में प्रथम स्थान उषा निरंजन गोयल व द्वितीय स्थान साधना बंसल ने प्राप्त किया। वहीं बसंत तन्त्रोला का फूल हाउस पिकी गोयनका व नीतू गुप्ता के नाम रहा। विजेताओं को पारितोषिक दिए गए। मंजू गर्ग ने बताया कि संगठन संरक्षक शकुंतला गुप्ता के विवाह वर्षगांठ के 50 साल पूरे होने पर केक काटकर उन्हें बहुत-बहुत शुभकामनाएं देते हुए बधाईयां दी। इस अवसर पर सरिता गुप्ता, शशि गर्ग, सुनीला अठावाल, आशा गुप्ता, मंजू गोयल, इन्दू गोयनका, पुष्पलता गोयल, प्रिया गोयल, सुमन डोलिया, चंचल मित्तल, राधा मित्तल, राखी गोयल, मनीषा जिंदल, दमयंती बंसल, मंजू बंसल, नीलू सिंघल, लीला गोयल, मनीषा गोयल, हेमलता गर्ग, उर्मिला बंसल, निशा गोयनका आदि सदस्याएं उपस्थित थीं।

खेलकूद कार्यक्रम का आयोजन

बारां, (निसं)। नेहरू युवा केंद्र बारां के तत्वावधान में जिला स्तरीय अन्तर युवा मण्डल खेलकूद प्रतियोगिता का आयोजन खेल संकुल, बारां में किया गया। इस कार्यक्रम का शुभारम्भ अतिथियों द्वारा स्वामी विवेकानन्द एवं मां सरस्वती की तस्वीर पर दीप प्रज्वलित एवं माल्यार्पण कर किया गया। इस कार्यक्रम के मुख्य अतिथि जी आर मेघवाल एल.डी.एम बारां, विशाल सिंह जिला खेल अधिकारी बारां, विजय बैरवा सदस्य जिला युवा बोर्ड थे एवं कार्यक्रम की अध्यक्षता जिला युवा अधिकारी नेहरू युवा केंद्र कुमार मधुकर ने की। इस जिला स्तरीय खेलकूद प्रतियोगिता में ब्लॉक स्तरीय प्रतियोगिताओं की विजेता टीमों एवं खिलाड़ियों ने भाग लिया जिनमें ब्लॉक अन्ता, अटरू, किशनगंज, छबड़ा, बारां की विजेता टीमों ने कबड्डी, रस्साकस्सी, बालीबॉल 100 मीटर दौड़ एवं लम्बी कूद में भाग लिया। अतिथियों द्वारा विजेता एवं उपविजेता टीमों एवं खिलाड़ियों को इनाम एवं प्रमाण पत्र देकर सम्मानित किया। कार्यक्रम में राष्ट्रीय युवा स्वयं सेवक नुरिता मीना ने संचालन किया एवं कार्यक्रम के अन्त में सभी अतिथिगण शारीरिक शिक्षकों एवं युवा मण्डलों के सदस्यों का आभार राष्ट्रीय युवा स्वयं सेवक पिकी भार्गव ने माना। इस अवसर पर राष्ट्रीय युवा स्वयं सेवकगण भगवती बैरवा, विवेक शर्मा, प्रवीण शर्मा, ने उपस्थित होकर सहयोग दिया।

जल जागरण कार्यशाला आयोजित

झालावाड़, (निसं)। युवा कार्यक्रम एवं खेल मंत्रालय नेहरू युवा केंद्र झालावाड़ के तत्वावधान में जल जागरण अभियान कार्यशाला का आयोजन नेहरू युवा मंडल कालीतलाई के सहयोग से आयोजित हुआ। इस अवसर पर नेहरू युवा केंद्र जिला अधिकारी दीर्घा राजावत ने मुख्य अतिथि के रूप में बोलते हुए नेहरू युवा केंद्र सांठान द्वारा चलाए जा रहे जल संरक्षण अभियान के तहत कैच द रेन कार्यक्रम की विस्तार से जानकारी दी एवं पानी के महत्व को बताते हुए उसे जीवन की मूलभूत आवश्यकताओं में से एक बताया। साथ ही भविष्य में जल संकट से बचने के उपाय बताए। मुख्य वक्ता के रूप में जनस्वास्थ्य एवं अभियांत्रिकी विभाग के जेईएन रायसिंह गुर्जर द्वारा जनता जल मिशन कार्यक्रम के तहत वर्तमान में चल रही गतिविधियों से अवगत कराया। एमटीएम नरेंद्र शर्मा द्वारा नेहरू युवा केंद्र द्वारा चलाए जा रहे कोर कार्यक्रम और नेहरू युवा केंद्र के उद्देश्यों की जानकारी दी। नेहरू युवा मंडल काली तलाई अध्यक्ष दुर्गा सेन द्वारा युवाओं को नेहरू युवा केंद्र की गतिविधियों में हिस्सा लेने के लिए जागृत किया। कार्यक्रम में पुरसिंह पटेल, राधेश्याम शर्मा, पिरुलाल उपस्थित रहे।

विशाक्त के सेवन से विवाहिता अचेत

छबड़ा, (निसं)। छबड़ा क्षेत्र के कोटड़ी गांव निवासी एक महिला ने अज्ञात कारणों के चलते विशाक्त पदार्थ को सेवन कर लिया, जिसे उपचार के लिए बारां रैफर कर दिया। चिकित्सा सूत्रों के अनुसार कोटड़ी गांव निवासी ललिता (60) पल्लि जगदीश कालबेलिया ने अज्ञात कारणों के चलते विशाक्त पदार्थ का सेवन कर लिया, जिसे छबड़ा चिकित्सालय में लाया गया, जहां उसकी हालत गंभीर होने के कारण चिकित्सकों ने बारां रैफर कर दिया है।

आज सौपा जाएगा ज्ञापन

छबड़ा, (निसं)। भाजपा प्रदेशाध्यक्ष सतीश पुनियां द्वारा दिए विवादाित बयान से आक्रोषित कांग्रेसी कार्यकर्ताओं द्वारा आज एसीडीएम को ज्ञापन सौपा जाएगा। ब्लॉक कांग्रेस अध्यक्ष रेवती गर्ग व नगर अध्यक्ष दिवजयसिंह ने बताया कि गुरूवार को पूर्व जिलाध्यक्ष निजामुद्दीन खान के नेतृत्व में बीजेपी प्रदेश अध्यक्ष सतीश पुनियां द्वारा कांग्रेस पार्टी के लिए अप्रद भाषा का इस्तेमाल किए जाने के विरोध में उपजिला कलैक्टर को ज्ञापन सौपा जाएगा।

सांस्कृतिक कार्यक्रम संपन्न

बारां, (निसं)। लोक कला एवं संस्कृति को प्रोत्साहित करने के लिए राजकीय कन्या महाविद्यालय में नेहरू युवा केंद्र के द्वारा सांस्कृतिक कार्यक्रम संपन्न हुए। कार्यक्रम के प्रारंभ में महाविद्यालय के प्राचार्य डॉ. महावीर साहू ने मां सरस्वती की पूजा अर्चना कर कार्यक्रम का शुभारंभ किया। महाविद्यालय की सहायक आचार्य डॉ. कल्पना श्रृंगी. डॉ. भवना शर्मा. डॉ. अर्पणा शर्मा ने सभी बालिकाओं को भारतीय लोक संस्कृति को सांस्कृतिक कार्यक्रम के माध्यम से पेश करने के लिए जागरूक किया।

दंपत्ति ने पुलिसकर्मियों पर मारपीट का आरोप लगाया

बारां, (निसं)।बारेन निवासी थाना भंवरगढ़ एक दंपति ने बुधवार को दोषी पुलिसकर्मियों की निष्पक्ष जांच करवाने की मांग को लेकर पुलिस अधीक्षक को ज्ञापन सौपा है।

ज्ञापन में बताया कि प्रार्थिया ललता बाई व उसके पति इन्द्र सिंह बंजारा के मध्य करीबन दो माह पूर्व घरेलू बातों को लेकर आपसी विवाद हो गया था। इस बाबत प्रार्थिया ने एक तहरीरी रिपोर्ट भंवरगढ़ थाने में लिखवा दी थी, जिस पर प्रार्थिया व उसके पति के मध्य राजीनामा हो गया। उक्त राजीनामा को पेश करने के लिए जांच प्रभारी ने बुलाया। जिस पर प्रार्थिया अपने पति इन्द्र सिंह को अपने साथ लेकर थाने में राजीनामा दिलवाने के लिए 8 फरवरी को दिन के 2 बजे करीबन गए थे। इस पर थाना भंवरगढ़ में तैनात उक्त जांच प्रभारी ने प्रार्थिया को थाने के चौक में बैठा दिया व प्रार्थियां के पति इन्द्र सिंह को जांच प्रभारी कमरे में ले गया। जहां थाने में तैनात एक कान्टेबल व अन्य दो तीन पुलिसकर्मियों ने मिलकर मारपीट की। प्रार्थी इन्द्र सिंह ने इसका विरोध किया तो और ज्यादा मारपीट की। इन्द्र सिंह को चौख चिल्लाहट सुन कर प्रार्थियां ललता बाई थाने के कमरे की तरफ दौड़ी और उसने बड़ी मुश्किल से कमरे का गेट खुलवाकर अपने पति को मारपीट से बचाने की कोशिश की। पुलिसकर्मियों ने प्रार्थियां को डांट फटकार कर बाहर भाग दिया। प्रार्थियां ने कहा कि मेरा तो राजीनामा हो रहा है फिर आप मेरे पति को क्यों मार रहे हो। मारपीट से इन्द्र सिंह के अंदरूनी चोटें आई हैं। पीडित दंपति ने इस मामले की निष्पक्ष जांच करवाकर दोषी पुलिसकर्मियों के खिलाफ सख्त कार्रवाई करने की मांग की है।

## कन्या महाविद्यालय में खेलकूद प्रतियोगिताएं आयोजित

खैरूणा गांव में बनाया 'जींस पार्क'

बूंदी, (निसं)। बूंदी का गांव खैरूणा जिले के प्रथम ओडीएफ प्लस आदर्श गांव के कारण चर्चा में है। गांव को रचनात्मकता के साथ नया रूप देते हुए इसे संवारा गया है।

हाल ही में एक और नया प्रयोग कर यहां अनूठा पार्क तैयार किया गया है। इसमें पुरानी जींस का बेहतरीन उपयोग करते हुए इनमें प्लांटेशन किया गया है। इसे नाम दिया है 'जींस पार्क'। विकास अधिकारी जगजीवन कौर के निर्देशन में गांव में सौन्दर्यकरण किया गया है। रचनात्मकता के साथ विभिन्न स्थानों को संवारा गया है। हाल ही में बौद्धी को निर्देशन में यहां पुरानी जींस का एकदम नए अंदाज में प्रयोग करते हुए इन्हें गमलों के रूप में इस्तेमाल किया गया है। इनमें तरह-तरह के सजावटी पौधे लगाए गए हैं। इस तरह एक नए थीम पर पार्क विकसित किया गया है जिससे पुरानी वस्तुओं के बेहतरीन उपयोग का संदेश दिया गया है। पहले भी यहां पुरानी और अनुपयोगी पडों वस्तुओं को आकर्षक रंगों से सजाकर एकदम नया रूप देकर निखारा गया है। पहियों, पंपों, डब्बों आदि को रोचक तरीके से सजाते हुए इन्हें उपयोगी बनाया गया है। पुरानी नाकरा पड़ी

बैलागाड़ी तो यहां आकर्षण का खास केन्द्र बन चुकी है।

उल्लेखनीय है कि स्वच्छ भारत मिशन (ग्रामीण) के द्वितीय चरण में ग्रामों के टोस एवं तरल कचरे का प्रबन्धन कर ओ.डी.एफ. प्लस ग्राम के रूप में विकसित करने के लक्ष्य को पूरा करते हुए खैरूणा गांव जिले का पहला मॉडल ओडीएफ प्लस गांव बना है। यहां पहले जगह-जगह अतिक्रमण से रास्ते और सार्वजनिक स्थान खराब हो रहे थे। नालियों का बुरा हाल था, कचरे, गोबर के ढेर लगे थे जिससे समस्त ग्राम का वातावरण दूषित हो रहा था। जिला परिषद के मुख्य कार्यकारी अधिकारी मुरलीधर प्रतिहार के निर्देशन में विकास अधिकारी जगजीवन कौर को टीम जिसमें पंचायत समिति, बूंदी व ठाम पंचायत रामनगर के अधिकारियों, कर्मचारियों व जन प्रतिनिधियों की सक्रिय भागीदारी से रात्रि चौपालों का आयोजन कर ग्रामवासियों को टोस एवं तरल संसाधन प्रबंधन के बारे में अवगत करवाया। अतिक्रमण हटाने व बबूल के पेड़ों की बाड़ के स्थान पर पल्यूमिनियम की जालियां आदि लगाने को प्रेरित किया गया। जन सहयोग से प्रत्येक घर में निजी कचरा पात्र रखवाया गया।

बूंदी, (निसं)। राजकीय कन्या महाविद्यालय, बूंदी में सरगम-2022 के अन्तर्गत खेलकूद प्रतियोगिताओं का आयोजन किया गया।

कार्यक्रम की अध्यक्षता प्राचार्य डॉ. आरव एन. सोनी द्वारा की गई। खेलकूद प्रतियोगिताओं का शुभारंभ गोला फेंक प्रतियोगिता के द्वारा हुआ। प्राचार्य द्वारा सर्वप्रथम गोला फेंक कर कार्यक्रम का आगाज किया गया। गोला फेंक में प्रथम स्थान हेमंता मीणा, द्वितीय स्थान पर राधिका नायक एवं तृतीय स्थान पर आरती यादव ने प्राप्त किया। भाला फेंक प्रतियोगिता में प्रथम व द्वितीय स्थान पर कमशा: सुमीत्रा गुर्जर व पूजा कुमारी रही।

तीन टांग में प्रथम खुशी साहनी व किरण मेघवाल, द्वितीय स्थान पर नैना यादव व सपना नायक, तृतीय स्थान पर इति शर्मा व सुमित्रा गुर्जर रही। नीचू चम्मच दौड़ में प्रथम अतिथि व तृतीय स्थान पर कमशा: नैना यादव, गुड्डू कुमारी व उमा बैरागी रही। डिस्क थ्रो में प्रथम स्थान पर नैना यादव, द्वितीय स्थान पर आरती यादव और तृतीय स्थान पर राधिका नायक और किरण



राजकीय कन्या महाविद्यालय, बूंदी में सरगम-2022 के अन्तर्गत खेलकूद प्रतियोगिताओं का आयोजन किया गया।

मेघवाल रही।

निशानेबाजी में मिथलेश कुमारी प्रथम स्थान पर द्वितीय स्थान पर नैना यादव व करिशमा नायक तृतीय स्थान पर इति शर्मा व हंसा कुमावत रही।

निर्णायक मण्डल में विनोद कुमार मीणा, डॉ. हेमराज सैनी, डॉ. चम्पा अठावाल, मनीलता पचनांत रहे। समस्त खेलकूद प्रतियोगिताएं खेलकूद प्रभारी बीरम देव के नेतृत्व में सम्पन्न हुई जिसमें उनका सहयोग लाल बहादुर सिंह, सौरभ तणाया और लक्ष्मी प्रजापत द्वारा दिया गया अन्त में समटा प्रभारी आर ए कारगवाल द्वारा सभी को धन्यवाद दिया गया।

## कोटा-बीना रेलवे लाइन दोहरीकरण के लिये 280 करोड़ रुपये मिले

बारां, (निसं)। जिले से शाहाबाद, शिवपुरी होकर झांसी रेलवे लाइन का इंतजार इस बजट में भी पूरा नहीं हो सका है। वहीं कोटा-बीना रेलवे लाइन दोहरीकरण के लिए 280 करोड़ रुपए मिले हैं।

कोटा-बीना रेलवे लाइन दोहरीकरण से जहां जिले में ट्रेनों और मालगाड़ियों की संख्या बढ़ेगी, वहीं आवाजाही में कम समय लगेगा। बारां से शाहाबाद, शिवपुरी, झांसी रेलवे लाइन के सबसे को लेकर घोषणा नहीं होने लोगों में निराशा है। जिले में वर्तमान में कोटा-बीना रेलवे लाइन से ट्रेनों और मालगाड़ियों का आवागमन होता है। यह अंता, बारां, अटरू, छबड़ा उपखंड मुख्यालय जुड़े हुए हैं। वहीं मध्यप्रदेश

से सटे हुए किशनगंज, शाहाबाद, शिवपुरी होकर झांसी के लिए लंबे समय से रेलवे लाइन बिछाने की मांग की जा रही है। जनप्रतिनिधियों की ओर से आश्वासन भी दिया जाता है, लेकिन यह रेलवे लाइन धरातल पर नहीं आ पा रही है। बारां से शाहाबाद, शिवपुरी होकर झांसी तक रेलवे लाइन बिछाने से जिले में कारोबारियों गतिविधियों में बढ़ोतरी होगी। साथ ही पर्यटन को लेकर भी प्रमुख क्षेत्रों तक सहज जुड़ाव होगा। कोटा रेलवे अधिकारी बीएम गुप्ता ने बताया कि कोटा-बीना रेलवे लाइन दोहरीकरण को 280 करोड़ रुपए का बजट मिला है।

व्यापार महासंघ अध्यक्ष ललितमोहन खडेलवाल का कहना है

कि आजादी के सात दशक बाद भी किशनगंज शाहाबाद से शिवपुरी, झांसी रेलवे लाइन नहीं बिछाने से क्षेत्र का विकास बाधित हुआ है। व्यापारिक गतिविधियां परवाना पर नहीं है। बारा से झांसी रेलवे लाइन बिछाने से व्यापारिक गतिविधियां बढ़ेंगी। पर्यटन को लेकर भी नए संभावनाएं होंगी। रोजगार को लेकर होने वाला पलायन रुकेगा।

सांसद दुष्यंत सिंह का कहना है कि बारां शहर से गुजर रही बीना-कोटा रेल लाइन से बारां का बड़े शहरों से होगा सीधा जुड़ाव होगा। बजट में इस लाइन के दोहरीकरण कार्य के लिए 280 करोड़ रुपए की राशि मिली है।

बजट में राशि नहीं मिलने से क्षेत्रवासियों में निराशा है। अभी कोटा से

भरतपुर, अछनेरा, कासगंज, मथुरा, फरुखाबाद से कानपुर 705 किमी है। कोटा से भरतपुर, मथुरा, इटावा से कानपुर 628 किमी दूर है।

कोटा से बयाना, फतेहपुर सीकरी, आमरा, फिरोजाबाद होकर 587 किमी दूरी है। यानि बारां से जाना है, तो 66 किमी कोटा तक का सफर करना पड़ेगा। बारां से सीधी लाइन बिछती है, तो कानपुर की दूरी करीब 450 किमी ही रहेगी।

कांग्रेस के वरिष्ठ नेता दिनेश यादव ने कहा कि केंद्र सरकार ने बारां झांसी रेल लाइन सर्वे व निर्माण को बजट में शामिल नहीं कर बारां जिले की उपेक्षा की है। उन्होंने कहा कि राजस्थान मध्यप्रदेश व उत्तरप्रदेश के पिछड़े व

आदिवासी क्षेत्र के यह लाइफ लाइन होगी। उन्होंने रेल मंत्री अश्विनी वैष्णव को मेल भेज कर अपना वायदा याद दिलाया। कांग्रेस नेता यादव ने बताया कि दिसंबर 2021 में रेल मंत्री को बारां से झांसी वाया शाहबाद, शिवपुरी रेल लाइन निर्माण की मांग की थी। रेल मंत्री ने इसी बजट में सर्वे का प्रावधान रखने का आश्वासन दिया था, लेकिन राशि आवंटित नहीं होने से निराशा है। उन्होंने कहा कि सांसद दुष्यंत सिंह भी इस रेल लाइन के निर्माण पर सहमत थे। इसके निर्माण से जयपुर, कोटा, बारां के व्यापारिक संपर्क उड़ीसा, आंध्रप्रदेश, तमिलनाडु, उत्तरप्रदेश, बिहार, झारखंड, बंगाल व नेपाल से सुविधाजनक व लाभदायक बनेंगे।

चोरी की वारदात के 2 आरोपी गिरफ्तार

बारां, (निसं)। पुलिस अधीक्षक बारां कल्याणमल मीना द्वारा अवैध कार्यों चुआं, सट्टा, अवैध शराब बिक्री, नकबजनी, चोरी, अवैध मादक पदार्थों की रोकथाम के लिये चलाए जा रहे अभियान एवं पुराने प्रकरणों में फरार आरोपियों को धरपकड़ संबंधी अभियान के आदेश की पालना में अतिरिक्त पुलिस अधीक्षक विजय स्वर्णकार के निकटतम सुपरविजन में पूजा नागर वृत्ताधिकारी वृत्त छबड़ा के नेतृत्व में विजेन्द्र सिंह उर्फ थानाधिकारी थाना हनानावदाशाहजी ने बस स्टैंड पर रखी लोहे की गुमटी की चोरी के प्रकरण में दोआरोपियों को गिरफ्तार कर चोरी किया गया माल-मशरूका बरामद किया है। मुल्जिमानों से अन्य वारदातों के बारे में गहनता से अनुसंधान किया जा रहा है।

तीन सौ पेट्टी अवैध शराब के साथ दो गिरफ्तार



अवैध शराब के आरोपी पुलिस गिरफ्त में।

बारां, (निसं)। पुलिस अधीक्षक बारां कल्याणमल मीना ने सभी थानाधिकारियों व वृत्ताधिकारियों को अवैध मादक पदार्थों, अवैध हथियार एवं अवैध शराब इत्यादि की तस्करी की रोकथाम हेतु अभियान चला कर कार्यवाही के निर्देश दिए हैं। इस पर कार्यवाही को सफल बनाने हेतु विजय स्वर्णकार अतिरिक्त पुलिस अधीक्षक के निर्देशन में तरुण कान्त सोमानी वृत्ताधिकारी अन्ता के नेतृत्व में बनेसिंह उनि. प्रभारी थाना अन्ता ने मय टीम के ठिकरिया तिराहा कस्बा अन्ता एनएच 27 पर दौरान नाकाबन्दी के एक टाटा

पिकअप को रुकवाकर चालक से पृछताछ की तो संतोषप्रद जवाब नहीं दे पाया। जिस पर सँदेह होने पर उक्त पिकअप को चैक किया गया तो पिकअप चालक बंटी व उसके खलाशी राजू उर्फ बाँकिया के कब्जे से 300 पेट्टी अवैध शराब सहित पिकअप को जब्त किया जाकर मुल्जिमानों को गिरफ्तार किया गया है। उक्त आरोपियों के विरुद्ध एफ्साईज एक्ट में प्रकरण दर्ज कर कार्यवाही के लिए अन्य अभियुक्तों के बारे में अनुसंधान किया जा रहा है। बारां पुलिस की अवैध शराब के विरुद्ध आगे भी कार्यवाही जारी रहेगी।

## विशेष योग्यजनों को मोटराइज्ड स्कूटर वितरित किये

झालावाड़, (निसं)। राजकीय एवं मान्यता प्राप्त महाविद्यालयों में अध्ययनरत एवं रोजगार करने वाले विशेष योग्यजनों युवाओं को प्रोत्साहित करने के उद्देश्य से मुख्यमंत्री बजट घोषणा-2021 की बिन्दू संख्या 120 के अन्तर्गत नि:शुल्क मोटराइज्ड स्कूटर पूर्व में सामाजिक न्याय एवं अधिकारिता विभाग के मंत्री एवं शासन सचिवके माध्यम से दिसम्बर में विश्व विकलांग दिवस पर वचुंअली वितरित किए गए थे जो सामाजिक न्याय एवं अधिकारिता विभाग जयपुर द्वारा जिले को प्राप्त होने के पश्चात् बुधवार को 13 विशेष योग्यजनों को जिला कलेक्टर डॉ. भारती दीक्षित, बीस सूत्रीय कार्यक्रम के उपाध्यक्ष वीरेंद्र गुर्जर एवं मनोहरथाना पूर्व विधायक कैलाश मीणा द्वारा नि:शुल्क मोटराइज्ड स्कूटर प्रदान किए गए।



विशेष योग्यजनों को जिला कलेक्टर डॉ. भारती दीक्षित, बीस सूत्रीय कार्यक्रम के उपाध्यक्ष वीरेंद्र सिंह गुर्जर एवं मनोहरथाना पूर्व विधायक कैलाश मीणा द्वारा नि:शुल्क मोटराइज्ड स्कूटर वितरित किए गए।

सामाजिक न्याय एवं अधिकारिता विभाग के सहायक निदेशक गौराशंकर मीना ने बताया कि विशेष योग्यजन रामबाबू दांगी, दयाराम लोधा, रेणुका पाटीदार, श्रवणलाल, जगदीश चंद, महिपाल

सिंह, कमलेश कुमार, दुर्गेश कुमार मेघवाल, देवीशंकर मेवाड़ा, पुष्पेन्द्र सिंह, दीनदयाल, टीना मीना, दुर्गालाल को नि:शुल्क मोटराइज्ड स्कूटर वितरित किए गए। उन्होंने

बताया कि इस दौरान लाभार्थियों को मोटराइज्ड स्कूटर के साथ वाहन रजिस्ट्रेशन, बीमा एवं हेलमेट भी दिए गए। इस दौरान जिला परिषद के मुख्य कार्यकारी अधिकारी श्रीनिधि बी.टी.,

अतिरिक्त जिला शिक्षा अधिकारी प्रारंभिक हंसराज मीणा, सिद्धीक गौरी, देवकीनंदन वर्मा, राजेन्द्र शर्मा, अम्बेश मीणा, ओम पाठक सहित अन्य मौजूद रहे।